

ట్రాఫిక్ నిబంధనలపై యువత అవగాహన కలిగివుండాలి

భీమవరం యువత దేశానికి దిశా నిర్దేశమని, అదే స్థాయిలో ట్రాఫిక్ నిబంధనలపై పూర్తి అవగాహన కలిగి సురక్షితమైన వాహన చోదన ద్వారా విలువైన ప్రాణాలను కాపాడుకోవాల్సిన బాధ్యత ఎంతైనా ఉందని జిల్లా కలెక్టర్ చదలవాడ నాగరాణి అన్నారు. శనివారం బివి రాజు కూడలి నుండి ఏర్పాటుచేసిన ట్రాఫిక్ పై అవగాహన శ్రీ కే రన్ ర్యాబీని జిల్లా కలెక్టర్ చదలవాడ నాగరాణి ప్రారంభించి పాల్గొన్నారు. ఈ కార్యక్రమంలో జిల్లా ఎస్పీ అద్వాన్ నయ్యాం అస్మి, జిల్లా జాయింట్ కలెక్టర్ టి.రాహుల్ కుమార్ రెడ్డి, డిఆర్ఓ. బి.శివన్నారాయణ రెడ్డి, పెద్ద ఎత్తున కళాశాలల విద్యార్థిని, విద్యార్థులు, అధికారులు, ప్రజలు, అడ్మినిస్ట్రేట్స్, వాకర్స్ అసోసియేషన్స్ పాల్గొని శ్రీ కే రన్ ను జువ్వలపాలెం రోడ్ లోని అల్లూరి సీతారామరాజు విగ్రహం వరకు కొనసాగించాయి.



హైదరాబాద్: రాష్ట్రంలో కాంగ్రెస్ పాలనకు.. ముఖ్యమంత్రిగా తనకు రెండేళ్లు మార్తయిన సందర్భంగా ప్రజలకు ముఖ్యమంత్రి రేవంత్ రెడ్డి ధన్యవాదాలు తెలిపారు. జాతి కోసం.. జనహితం కోసం.. కలలు కనాలంటే ధైర్యం, గొప్ప కార్యాలు చేయాలంటే మహా సంకల్పం కావాలంటూ ఎక్స్‌లో పోస్ట్ చేశారు. సరిగ్గా రెండేళ్ల క్రితం తనకు ధైర్యమిచ్చి ఓటుతో ఆశీర్వాదించిన నాలుగు కోట్ల ప్రజలకు హృదయ పూర్వక ధన్యవాదాలు తెలిపారు. రెండేళ్ల ప్రస్థానంలో అహర్నిశలూ అవనిపై తెలంగాణను శిఖరాగ్రాన నిలిపేందుకు తపసతో శ్రమించినట్లు పేర్కొన్నారు. గత పాలన శిథిలాల కింద కొనసాగిపోతే ఉన్న నవతరానికి కొలుపుల జాతరతో కొత్త ఊపిరి పోసినట్లు సీఎం పేర్కొన్నారు.

ఈ పథకాలు.. రెండేళ్ల సంక్షేమ చరిత్రకు సాక్ష్యాలు

రుణభారంతో వెన్ను విరిగిన రైతుకు దన్నుగా నిలిచి దేశానికి ఆదర్శంగా నిలిపామన్నారు. “ఆదర్శరైతు ఆకాంక్షలకు

ఆర్థిక మద్దతు ఇచ్చి అదానీ, అంబానీల్లా వ్యాపార రంగంలో నిలిపాం. బలహీనవర్గాల వందేళ్ల ఆకాంక్షలను కుల లెక్కలతో కొత్త మలుపులు తిప్పాం. వర్గీకరణతో మాదిగ సోదరుల ఉద్యమానికి నిజమైన సాధకత చేశాం. చదువొక్కటే బతుకు తెరువుకు బ్రహ్మప్రసమని నమ్మి.. యంగ్ ఇండియా ఇంటిగ్రేటెడ్ మోడల్ స్కూళ్ల నిర్మాణ యజ్ఞానికి వున్నామని వేశాం. స్పెల్డ్, స్పోర్ట్స్ యూనివర్సిటీలకు శ్రీకారం చుట్టాం. స్వచ్ఛ, సామాజిక న్యాయం, సమానత్వం మూల సిద్ధాంతంగా ముందుకు సాగుతున్నాం. ‘జయ జయ హే తెలంగాణ’ అన్న ప్రజాకవి అందెల శ్రీ గోపానికి, జన ఆకాంక్షల మేరకు అధికారిక గుర్తింపు ఇచ్చి గౌరవించాం. సస్పెన్షియం, ఇందిరమ్మ ఇళ్లు, 200 యూనిట్ల ఉచిత విద్యుత్, ఆదర్శరైతులకు ఉచిత బస్సు పథకం, 500 రూపాయలకే గ్యాస్, సన్న ధాన్యానికి 500 రూపాయల బోనస్, కోటి మంది ఆదర్శరైతులకు కోటిశ్చరులను చేసే గొప్ప పథకాలన్నీ ఈ రెండేళ్ల సంక్షేమ చరిత్రకు సాక్ష్యాలు.

వ్యూహం సిటీ రేపటి తెలంగాణ ప్రగతికి వేగమివ్వాలి

స్వతంత్ర భారత ప్రయాణం వందేళ్ల మైలురాయికి చేరే 2047 నాటికి మన తెలంగాణ ఎట్లుండాలి.. ఎక్కడ ఉండాలి లోతైన మధనంతో మార్గదర్శక పత్రం సిద్ధం చేశాం. గత పాలకులు కలలో కూడా ఊహించని విజన్‌కు ప్రాణం పోశాం. ప్రపంచ వేదికపై తెలంగాణ రైజింగ్ రీ సౌండ్ చేసేలా ప్రణాళికలు సిద్ధమయ్యాయి. భారతదేశ గ్రోత్ ఇంజిన్‌గా తెలంగాణను మార్చడానికి సర్వం సిద్ధం చేశాం. భారత్ ఫ్యూచర్ సిటీ రేపటి తెలంగాణ ప్రగతికి వేగమివ్వాలి నిన్నటి వరకు ఒక లెక్క రేపటి తెలంగాణ గ్లోబల్ నమిట్ తర్వాత మరో లెక్క నిన్ను. నేడు, రేపు ప్రజల ఆశీర్వాదమే ఆయుధం.. ‘ప్రేమాభిమానాలే సర్వం సహకారమే సమస్తం. తెలంగాణ ప్రజలు తోడుగా ఉన్నంత వరకు గొంతులో ఊపిరి ఉన్నంత వరకు తెలంగాణ రైజింగ్‌కు తిరుగు లేదు. అందరికీ ప్రజా పాలన రెండేళ్ల విజయోత్సవ శుభాకాంక్షలు” అని సీఎం తెలిపారు.

గులాబీ జెండా పోయి చేయి గుర్తు వచ్చినా..

దోపిడి ఆగలేదు: కిషన్ రెడ్డి

%హైదరాబాద్: పదేళ్ల భారత రాష్ట్ర సమితి పాలనలో తెలంగాణ అప్పుల పాలైందని కేంద్ర మంత్రి కిషన్ రెడ్డి () అన్నారు. ఇందిరా పార్క్ ధర్మా చౌక్ వద్ద భాజపా ఆధ్వర్యంలో మహాధర్మా నిర్వహించారు. రెండేళ్ల కాంగ్రెస్ నయవంచన పాలన పేరుతో చేపట్టిన ఈ కార్యక్రమంలో నెరవేర్చేని హామీలను పేర్కొంటూ ఛార్జీషీట్ విడుదల చేశారు. ఈ సందర్భంగా కిషన్ రెడ్డి మాట్లాడుతూ.. గతంలో కేసీఆర్ నియంత పాలన, కుటుంబ పాలన చూశామన్నారు. వారి హయాంలో తెలంగాణ ప్రజలు విసిగి పోయారని చెప్పారు. దీంతో కాంగ్రెస్ మాయ హామీలను నమ్మి ప్రజలు ఓటు వేశారని పేర్కొన్నారు. హస్తం పార్టీ ఇచ్చిన హామీల్లో ఎన్ని అమలు చేశారని ప్రశ్నించారు. ఉచిత బస్సు, సన్న బియ్యం తప్ప మరోవి అమలు కాలేదన్నారు.



“రాష్ట్రంలో గులాబీ జెండా పోయి చేయి గుర్తు వచ్చిందంతే. దోపిడి మాత్రం ఆగలేదు. ఏ పద్ధతినా మార్పు కాలేదు. పది మంది భారత రాష్ట్ర సమితి ఎమ్మెల్యేలు కాంగ్రెస్‌లో చేరారు. హస్తం పార్టీ అధికారంలోకి వచ్చి రెండేళ్లయినా 2 లక్షల

ఉద్యోగాలు ఎందుకు భర్తీ చేయలేదు? రాష్ట్రంలో భూములు అమ్మకపోతే పథకాలు అమలు చేయలేని పరిస్థితి. కాంగ్రెస్, భారత రాష్ట్ర సమితి కుటుంబ పార్టీలే.. అవి అక్రమాలకు పెద్దపీట వేస్తున్నాయి” అని కిషన్ రెడ్డి విమర్శించారు.



ఇండిగో సంక్షోభం

రద్దయిన, అలన్యమైన ‘ఇండిగో’ విమానాల టికెట్ల రీఫండ్‌కు సంబంధించి ఇప్పటివరకు రూ.610 కోట్ల వేర చెల్లింపులు జరిగినట్లు పౌర విమానయాన శాఖ ప్రకటించింది. ప్రయాణికులకు సంబంధించి శనివారం నాటికి ఆ సంస్థ దేశవ్యాప్తంగా 3,000 లగేజీలను డెలివరీ చేసిందని వెల్లడించింది. విమానాల రద్దు తో ప్రభావితమైన ప్రయాణాలను రీషెడ్యూల్ చేసేందుకు ఎటువంటి అదనపు ఫీజులు

పహాలు చేయొద్దని తెలిపింది. పరిస్థితులు వేగంగా సాధారణ స్థితికి చేరుకుంటున్నట్లు పేర్కొంది. టికెట్ల రీఫండ్ ప్రక్రియను ఆదివారం సాయంత్రం నాటికి పూర్తి చేయాలని, లగేజీని రెండు రోజుల్లో డెలివరీ అయ్యేలా చూడాలని కేంద్రం శనివారం ఇండిగోను ఆదేశించిన విషయం తెలిసిందే. ఈ నేపథ్యంలో సాధ్యమైనంత త్వరగా చెల్లింపులు జరిగేలా ప్రయత్నాలు చేస్తున్నట్లు తెలిపారు.

ఇండిగో ఇప్పటికే ప్రకటించింది. సంక్షోభం నుంచి బయటపడటంతో పాటు సర్వీసుల పునరుద్ధరణ కోసం చర్యలు తీసుకునేందుకు.. సీఈవో, బోర్డు సభ్యులు కలిసి క్రైసిస్ మేనేజ్‌మెంట్ గ్రూప్‌ను ఏర్పాటు చేయాలని నిర్ణయించినట్లు పేర్కొంది. విమాన కార్యకలాపాల పునరుద్ధరణ విషయంలో దశవారీగా వుంజుకుంటున్నట్లు ఇండిగో సీఈవో పీటర్ ఎల్బర్న్ తెలిపారు.


గ్లోబల్ నమిట్ కు ‘3 డి’ ముస్తాబు

నగరమంతా డిజిటల్ తెరలు.. ప్రత్యేక హంగులు

చార్జినార్, సచివాలయం వద్ద ప్రాజెక్షన్ మ్యాపింగ్

విమానాశ్రయం నుంచి వేదిక వరకు ఎల్‌ఈడీ తెరలు

రేపట్నుంచి ప్రతిష్ఠాత్మక సదస్సు



హైదరాబాద్: రాష్ట్ర ప్రభుత్వం ప్రతిష్ఠాత్మకంగా నిర్వహిస్తున్న గ్లోబల్ నమిట్ కు విశ్వనగరం సర్వ్యాంగ సుందరంగా ముస్తాబవుతోంది. సోమ, మంగళవారాల్లో భారత్ ఫ్యూచర్ సిటీ వేదికగా జరగనున్న రెండు రోజుల సదస్సుకు దేశ, విదేశాల నుంచి ప్రతినిధులు హాజరుకానున్న నేపథ్యంలో నమిట్ ప్రాంగణంతోపాటు నగరాన్ని ఆధునిక హంగులతో తీర్చిదిద్దుతున్నారు. ‘తెలంగాణ రైజింగ్’ నినాదాన్ని చాటుతూ మహానగరంలోని ప్రధాన కూడళ్లు, ప్రముఖ ప్రదేశాలు, పర్యాటక ప్రాంతాలు, రహదారులు, సమిట్ కు వెళ్లే మార్గాల్లో హైటెక్ ప్రాజెక్షన్లు, డిజిటల్ తెరలతో ప్రదర్శనలకు ఏర్పాట్లు చేస్తున్నారు. సాంకేతికతకు తెలంగాణ చారిత్రక హంగులు అద్ది.. ఆహూతులను, ప్రజలను ఆకర్షించనున్నారు. మొత్తంగా ప్రపంచ నలుమూలల నుంచి వచ్చే ప్రముఖులను ఆశ్చర్యపరి చేలా. అంతర్జాతీయ ప్రమాణాలతో నమిట్ ప్రాంగణం సహా పరిసరాలను, హైదరాబాద్ మహానగరాన్ని నృజనాత్మకంగా

తీర్చిదిద్దుతున్నారు. నగరవ్యాప్తంగా పది ప్రాంతాల్లో ప్రత్యేక సమాచార కేంద్రాలు (స్టెల్స్) ఏర్పాటుచేస్తున్నారు. నమిట్ కు సంబంధించిన వివరాలు, ఫ్యూచర్ సిటీ ప్రణాళిక, ట్రోచర్లు అక్కడ అందుబాటులో ఉంటాయి. ఆయా కేంద్రాల్లో ఉండే వాలంటీర్లు నమిట్ లో జరిగే రోజువారీ కార్యక్రమాలను వివరించనున్నారు.

జాతీయ, అంతర్జాతీయ అతిథులకు తెలంగాణ సాంస్కృతిక వైభవాన్ని చాటిచెప్పేలా.. చార్జినార్, కాచిగూడ రైల్వే స్టేషన్, సహా అధికారక భవనాలపై ప్రత్యేకంగా లైటింగ్ ప్రాజెక్షన్ ఏర్పాటు చేస్తున్నారు.

రాష్ట్ర సచివాలయం వద్ద ప్రత్యేకంగా శ్రీదీ ప్రాజెక్షన్ మ్యాపింగ్ సిద్ధంచేశారు. రాష్ట్ర అభివృద్ధి, భవిష్యత్ లక్ష్యాలను ఇక్కడ ప్రదర్శించనున్నారు.

దుర్గం చెరువులో గ్లోబ్ ఆకారంలో తేలియాడే ప్రాజెక్షన్ లో తెలంగాణ రైజింగ్

గ్లోబల్ నమిట్ లోగోను ప్రదర్శించడంతోపాటు హుస్సేన్ సాగర్ లో వాటర్ ప్రాజెక్షన్ తో భారత్ ఫ్యూచర్ సిటీ, మహిళా సాధికారత, యువత-రైతుల కోసం అమలుచేస్తున్న కార్యక్రమాలు, మూడు ట్రిబియన్ దాల్చర్ ఎకానమీ లక్ష్యం తదితర అంశాలను ప్రదర్శించనున్నారు.

శంషాబాద్ విమానాశ్రయం నుంచి నమిట్ ప్రాంతానికి వెళ్లే మార్గంలో ఇరువైపులా డిజిటల్ ఎల్‌ఈడీ తెరలను అమరుస్తున్నారు. వాటిపై ఫ్యూచర్ సిటీకి ఎలా వెళ్లాలి, ఎంత దూరం అనే వివరాలు పొందుపరుస్తున్నారు.

ఫ్యూచర్ సిటీలో డిజిటల్ తెరలతో నిర్మించిన టన్నెల్ (సారంగం) కట్టిపడేస్తోంది. 50 మీటర్ల పొడవుతో శ్రీదీ డిజైన్ తో ఇంటరాక్టివ్ డిజైన్ రూపంలో ముస్తాబైన సారంగం గుండానే నమిట్ ప్రాంతానికి చేరుకోవాల్సి ఉంటుంది. మూసీ నది ప్రక్షాళన ప్రాజెక్టు పురోగతిని విజువల్ ద్వారా ఇక్కడ ప్రదర్శించనున్నారు.



కొనసాగుతున్న ‘ఇండిగో’ సంక్షోభం..

శంషాబాద్ ఎయిర్ పోర్టులో 115 విమానాలు రద్దు

హైదరాబాద్: ఇండిగో విమాన సర్వీసుల సంక్షోభం కొనసాగుతోంది. నేడు శంషాబాద్ ఎయిర్ పోర్టుకు రావాల్సిన 54 విమానాలు, ఇక్కడి నుంచి వెళ్లాల్సిన 61 విమానాలను రద్దు చేశారు. దీంతో ప్రయాణికులు ఇబ్బందులు పడుతున్నారు. ఇండిగో సంక్షోభం దృష్ట్యా ప్రయాణికులకు ప్రత్యామ్నాయ ఏర్పాట్లు చేశారు. ‘పైన్ జెట్’ విమాన సంస్థ

దేశవ్యాప్తంగా వంద అదనపు విమానాలను అందుబాటులోకి తెచ్చింది.

ప్రయాణికుల సౌకర్యార్థం రైల్వే, తెలంగాణ ఆర్టీసీ ప్రత్యేక సర్వీసులు నడుపుతోంది. ముంబయి, దిల్లీ, పుణె, హావ్డా నుంచి హైదరాబాద్ కు ప్రత్యేక రైలు నడుపుతున్నారు. వంద కంటే ఎక్కువ ట్రిపులతో 89 ప్రత్యేక రైలు సర్వీసులు చేశారు.

అందుబాటులో ఉంచారు. రైల్వే శాఖ 37 రైళ్లకు అదనపు కోచ్‌లు జోడించి నడుపుతోంది. శంషాబాద్ నుంచి పలు ప్రాంతాలకు జీఎంఆర్ సంస్థ, ఆర్టీసీ ప్రత్యేక బస్సులు అందుబాటులో ఉంచాయి. చెన్నై, బెంగళూరు, విజయవాడ, రాజమహేంద్రవరం, కాకినాడ, విశాఖతో పాటు ఇతర ప్రాంతాలకు ప్రత్యేక బస్సులను ఏర్పాటు చేశారు.

కెనడా టొరంటోలో డర్హామ్ తెలుగు క్లబ్ (డి.టి.సి) ఆధ్వర్యంలో ఘనంగా నిర్వహించబడిన డి.టి.సి ఫ్యామిలీ ఫెస్ట్ 2025



(కెనడా నుండి ప్రత్యేక ప్రతినిధి, డిసెంబర్ 2025)

కెనడాలోని డర్హామ్ తెలుగు క్లబ్ (డి.టి.సి) ఆధ్వర్యంలో, కార్తీక మాసపు వసంభోజన కార్యక్మాతో “డి.టి.సి ఫ్యామిలీ ఫెస్ట్ 2025:” వేడుకలు టొరంటోలోని మ్యాక్స్వెల్ హైట్స్ సెకండరీ స్కూల్, ఓషావా ఆడిటోరియంలో అంగరంగ వైభవంగా నిర్వహించబడ్డాయి. ఈ కార్యక్రమానికి సుమారు 800కి పైగా తెలుగు కుటుంబాలు హాజరై ఉత్సాహంగా పాల్గొన్నాయి. కార్యక్రమానికి వ్యాఖ్యాతలుగా అవార్డా రంభోట్ల సంతోష్ కుంధ్రు, అలాగే యువ వ్యాఖ్యాతలుగా ఆశ్రిత పోన్నపల్లి, శిరి వంశికా చిలువేరు, శ్రేయస్ ఫణి పెండ్యాల వ్యవహరించారు.

డి.టి.సి ఎగ్జిక్యూటివ్ కమిటీసభ్యులు నరసింహారెడ్డి గుత్తిరెడ్డి, రవి మేకల, వెంకటేశ్వర్ చిలువేరు, రమేష్ ఉప్పలపాటి, శ్రీకాంత్ సింగ్ శెట్టి, గుణశేఖర్ కోనపల్లి, యుగంధర్ చెరుకురి, గౌతమ్ పిడవర్తి, వసుదేవకుమార్ మల్లుల, కమల్ మూర్తి, సర్దార్ ఖాన్ చెరుకు పాలెం, శివరామ్ మోహన్ వసుమలేటి గార్ల చేతులమీదుగా జ్యోతి ప్రజ్వలన జరిగింది. తరువాత కెనడా జాతీయ గీతం మరియు మా తెలుగు తల్లి గీతంతో కార్యక్రమం ఘనంగా ప్రారంభమైంది.

తదుపరి జరిగిన సాంస్కృతిక కార్యక్రమాల్లో అన్ని వయసుల పిల్లలు, కళాకారులు అద్భుతమైన నృత్యాలు, సంగీత ప్రదర్శనలు, సంప్రదాయ కళారూపాలతో ప్రేక్షకులను అలరించారు. ఈ వేడుకలో డి.టి.సి కుకింగ్ షో మరియు డి.టి.సి కిడ్స్ ఫ్యాషన్ షో ప్రత్యేక ఆకర్షణలుగా నిలిచాయి. విజేతలు మరియు పాల్గొన్న వారికి శివాంజు అవేసన



సాష్టాంగశిల్ప వారి బహుమతులు గ్రాండ్ స్పాన్సర్ గా తూసి వినయగమూర్తి అందజేశారు.

డి.టి.సి కల్చరల్ డైరెక్టర్ వెంకటేశ్వర్ చిలువేరు గారు మాట్లాడుతూ, మన సంస్కృతి, సాంప్రదాయాలను భావితరాలకు చేరవేయడంలో ఇలాంటి కార్యక్రమాలు ప్రాముఖ్యతను వివరించారు. కెనడాలో నివసిస్తున్న తెలుగు సమాజం చూపుతున్న ఐక్యత, సహకారం పట్ల కృతజ్ఞతలు తెలిపారు. మన భారత సాహితీ, సంపద ఉత్సవాలను కెనడా లో ఘనంగా జరపడం మన అదృష్టం గా భావిస్తున్నానని డైరెక్టర్ వెంకటేశ్వర్ చిలువేరు గారు గుర్తు చేసారు

ఈ వేడుకలకు విశిష్ట అతిథులుగా డా. బాబీ యానగావా గారు (ఎం.డి, పీహెచ్.డి, ఎఫ్.ఆర్.సి.ఎస్.సి), డివిజన్ హెడ్ %- % కార్మికాక్ సర్జరీ, సెయింట్ మైకేల్ హాస్పిటల్ విచ్చేశారు. ఆయన కార్మికా ఆరోగ్యం మరియు కుటుంబ ఆరోగ్యంపై విలువైన సూచనలు అందించి డర్హామ్ తెలుగు క్లబ్ (డి.టి.సి) కుటుంబ సభ్యులకు మరింత ఆరోగ్య సందర్శణ గురించి అందరికీ ఉపయోగపడే విషయాలను చక్కగా వివరించారు.

ఈ సందర్భంగా డి.టి.సి ఎక్స్లెన్సివ్ అవార్డులు అందజేయబడ్డాయి. డా. బాబీ, డా. శరత్ గుండల, డా. శ్రీవాణి గుండల గారి చేతుల మీదుగా డి.టి.సి కమ్యూనిటీ సర్వీస్ ఎక్స్లెన్సివ్ అవార్డు -శ్రీమతి ఉషా నడుమి గారికి, డి.టి.సి ఆఫ్స్ మ్యాజిక్ & క్లాసికల్ డాన్స్ ఎక్స్లెన్సివ్ అవార్డు - చిన్నారి సిరి వంశిక చిలువేరు కి, డి.టి.సి ఆఫ్స్ & సింగింగ్ ఎక్స్లెన్సివ్ అవార్డు - చిన్నారి శ్రేయస్ ఫణి పెండ్యాలకి, అందజేశారు. ముగ్గురు అవార్డు గ్రహీతలకు DTC తరపున సత్కారం చేసి, వారి ప్రతిభను అభినందించారు.



కార్యక్రమ విజయానికి చేయూతనిచ్చిన ప్రాయోజకులను %ణుజ% సంస్థ శాలువాలతో సత్కరించింది. ఈ సందర్భంగా గ్రాండ్ స్పాన్సర్ గా తూసి వినయగమూర్తి, ఫుడ్ స్పాన్సర్ గా సింప్లీ సౌత్ రెస్టారెంట్ - ఓషావా (రామ్ & నన్య పెడ్డి) గార్లు సహకరించారు. సిల్వర్ స్పాన్సర్ గా రామ్ జిన్నాల, గెట్ హోమ్ రియాల్టీ (రమేష్ గోలు, ఆనంద పెరిచెర్ల), రఘు జులూరి, భారత్ లా గార్లు మద్దతు అందించారు. అలాగే సపోర్టింగ్ స్పాన్సర్ గా అడ్వాన్స్ ఫిజియో (గౌతమ్ పిడవర్తి), డా. శరత్ గుండల, డా. పద్మజరాణి కొంగరా,

డా. సౌజన్య కనులా, దేశీ కార్ట్ గ్రోసరీస్ (రాజశేఖర్), సివమ్మ టిఫిన్స్, బండి మేడ బజ్జీ (శ్రవంతి), నమస్తే ఇండియా సూపర్ మార్కెట్ - విజాక్స్ (యోగేశ్ జీ), షోబి డెకోర్స్,

వవన్ వీ.కె ఫోటోగ్రఫీ వంటి ప్రాయోజకులు ఈ కార్యక్రమానికి విలువైన సహకారం అందించారు.

ఈ కార్యక్రమానికి ప్రత్యేక ఆకర్షణగా గ్రేటర్ టొరాంటో ఏరియా(జి.టి.ఎ) లోని పలు తెలుగు సంఘాల ప్రతినిధులను డర్హామ్ తెలుగు క్లబ్ వారు ఆహ్వానించి వారిని సత్కరించారు. ఈ సందర్భంలో DTC ప్రెసిడెంట్ శ్రీ నరసింహారెడ్డి గుత్తిరెడ్డి మాట్లాడుతూ: “తెలుగు సమాజానికి ఉపయోగపడే కార్యక్రమాలను నిర్వహించే దిశగా, గ్రేటర్ టొరాంటో ఏరియా(జి.టి.ఎ) లోని అన్ని సంస్థలు వనిచేస్తున్నాయి అని పేర్కొన్నారు. అంతేకాక, డర్హామ్ తెలుగు క్లబ్ (డి.టి.సి) సమాజ కార్యక్రమాలు, విస్తృత ప్రోగ్రామ్స్, ఎక్స్లెన్సివ్ అవార్డులు, సహకార కార్యక్రమాల విజయానికి ప్రాయోజకులు అందిస్తున్న మద్దతుకు ప్రత్యేక



కృతజ్ఞతలు తెలిపి వారి ఆనందాన్ని వ్యక్తం చేశారు.

అలాగే, డర్హామ్ తెలుగు అసోసియేషన్ (డి.టి.ఎ) నుండి శ్రీమతి స్వాతి మీర్జాల గారు, ఓంటారియో తెలుగు ఫౌండేషన్ (ఓ.టి.ఎఫ్) నుండి శ్రీ ప్రవీణ్ నీలా గారు, బర్మిమాంట్ ఫ్రెండ్స్ అసోసియేషన్ (బి.ఎఫ్.సి) నుండి - జగపతి రాయల శ్రీ సూర్య కొండేటి, టొరంటో తెలుగు కమ్యూనిటీ (టి.టి.సి) నుండి - శ్రీ విజయ కుమార్ కోట గారు, క్లారింగ్స్ హిందూ అసోసియేషన్ మరియు డర్హామ్ హైదరాబాద్ అసోసియేషన్ నుండి వారి ప్రతినిధులు ఈ కార్యక్రమంలో పాల్గొని, డర్హామ్ తెలుగు క్లబ్ వారు తెలుగు సమాజానికి చేస్తున్న ప్రయత్నాలను ప్రశంసించారు.

డి.టి.సి ఫ్యామిలీ ఫెస్ట్ కార్యక్రమంలో తెలుగింటి భోజనం, తినుబండారాలు, తేనీరు విందును సింప్లీ సౌత్ %- % ఓషావా సౌజన్యంతో అందించారు. అలాగే, డర్హామ్ తెలుగు క్లబ్ (డి.టి.సి) వారు 20 కి పైగా బహుమతులతో రా ఫెస్ట్ డ్రా విజయవంతంగా నిర్వహించారు.

డి.టి.సి ప్రెసిడెంట్ నరసింహ రెడ్డి గారు మాట్లాడుతూ - ఏ దేశమైనా ఎందుకాలిడిన ఏ పీఠమెక్కినా, ఎవ్వరేమనినా పొగడరా నీతల్లి భూమి భారతీని నిలువరా నీ జాతి నిందు గౌరవము అన్న భావంతో, తెలుగు సంస్కృతి, ఐక్యత, ఆనందాలతో నిండిన డి.టి.సి ఫ్యామిలీ ఫెస్ట్ 2025 కార్యక్రమం కెనడా టొరంటోలో ఘనంగా విజయం సాధించింది. చివరగా డి.టి.సి కల్చరల్ డైరెక్టర్ వెంకటేశ్వర్ చిలువేరు గారు డి.టి.సి కార్యకర్తలు, స్పాన్సర్లకు ప్రత్యేక కృతజ్ఞతలు, వందన సమర్పణలు తెలుపుతూ కార్యక్రమాన్ని ముగించారు.

మాజీ ఎమ్మెల్యే విజయమ్మను సన్మానించిన బద్వేల్ మార్కెట్ యార్డ్ చైర్మన్ సుప్రజా నాగేంద్ర

పోరుమామిళ్ళ, భారత శక్తి ప్రతినిధి, డిసెంబర్ 07:మార్కెట్ యార్డ్ ప్రమాణ స్వీకారోత్సవాన్ని దిగ్విజయం చేసిన బద్వేల్ నియోజకవర్గం ఇంచార్జ్ రితేష్ రెడ్డి బద్వేల్ మాజీ శాసనసభ సభ్యురాలు కే విజయమ్మ ను కలిసి కృతజ్ఞతలు తెలియజేయడం జరిగింది.

మన నియోజకవర్గ రైతులకు ఉపయోగకరంగా పనిచేయవలెనని దానికి మీకు ఎలాంటి సహాయ సహకారాలు అయినా నేను అందిస్తానని ఆమె తెలియజేశారు. పోరుమామిళ్ళ ఉప మార్కెట్ గురించి కూడా చర్చించడం జరిగింది. ఏఎస్ఐ చైర్మన్ సుప్రజా నాగేంద్ర మాట్లాడుతూ మార్కెట్ యార్డ్ ద్వారా నియోజకవర్గ రైతులకు సహాయపడడానికి నా శక్తివంచన లేకుండా కృషి చేస్తారని ఆమె తెలియజేశారు.

ఈ కార్యక్రమంలో పోరుమామిళ్ళ బిజెపి మండల అధ్యక్షుడు నారిసెట్టి నాగేంద్ర. అసెంబ్లీ కో కన్వీనర్ పశ్చిం శెట్టి వండరి, మండల కార్యదర్శి మోహన్ రెడ్డి, రాష్ట్ర ఓబిసి



నాయకులు నాతోజు రమణాచారి, ఏఎస్ఐ డైరెక్టర్ చిన్ని సుబ్బారావు, తదితరులు పాల్గొన్నారు.

69వ భారత రాజ్యాంగ నిర్మాత డాక్టర్ బి.ఆర్ అంబేద్కర్ వర్ధంతి విజయవంతం

పోరుమామిళ్ళ, భారత శక్తి ప్రతినిధి, డిసెంబర్ 07:

పోరుమామిళ్ళ మండలం అంబేద్కర్ సర్కిల్ నందు డాక్టర్ బి.ఆర్ అంబేద్కర్ 69వ వర్ధంతి వేడుకలు ఘనంగా నిర్వహించారు. ఈ కార్యక్రమమునకు ముఖ్య అతిథులుగా రాష్ట్ర మాల మహానాడు అధ్యక్షులు కొమ్మతోటి పౌలు, రాష్ట్ర ప్రచార ప్రధాన కార్యదర్శి ముత్యాల ప్రసాద్ రావు, బద్వేల్ నియోజకవర్గం శాసనసభ్యురాలు డాక్టర్ సుధమ్మ, రంగసముద్రం సర్పంచ్ రవి ప్రకాష్ రెడ్డి, బద్వేల్ మార్కెట్ యార్డ్ వైస్ చైర్మన్ రవీంద్రారెడ్డి, జిల్లా మాల మహానాడు ఉపాధ్యక్షులు అలివేర్, అంబేద్కర్ ఆశయ సాధన కమిటీ ఉపాధ్యక్షులు మల్లికార్జున, యూత్ అధ్యక్షులు చిన్నపోరుమామిళ్ళ ఎంపీపీ సి భాష, మాజీ వైసీపీ రాజశేఖర్, జడ్పీటీసీ ముత్యాల ప్రసాద్, సీపీఐ మండల కార్యదర్శి రవికుమార్, మాల మహానాడు మండల కార్యదర్శి ప్రవీణ్, సిపిఎం ఖైరవ ప్రసాద్, వారి నిబ్బంది, రాష్ట్ర యూత్ కన్వీనర్ భాష, ప్రజా సంఘ నాయకులు, ఆయా దళిత నాయకులు పాల్గొని విజయవంతం చేశారు. రాష్ట్ర అధ్యక్షులు మాట్లాడుతూ పోరుమామిళ్ళ పట్నంలో

అంబేద్కర్ వర్ధంతి ఇంత ఘనంగా జరుగుతుంది అంటే ఇందులో కడప జిల్లాలో మంచి పేరు ప్రఖ్యాతులు గాంచిన పోరుమామిళ్ళలో అంబేద్కర్ వర్ధంతి జరపడం చాలా గర్వకారణమని అన్నారు. ఈ కార్యక్రమం నిర్వహించిన రాష్ట్ర ప్రచార ప్రధాన కార్యదర్శి కి ఎన్నో విధాలుగా కృతజ్ఞతల ఉంటామని, రాబోయే ఏప్రిల్ 14 వ తారీకు అంబేద్కర్ జయంతికి అన్ని సంఘాలతో కలిపి భారీగా ఆయన జయంతిని వేడుకలు ఘనంగా నిర్వహిస్తామని తెలిపారు. అన్ని సంఘాలతో కలిపి ఎన్నో ఎన్నో బీసీ మైనార్టీ తో కలిసి నడనంగా అందరం కలిసి ఉంటామని అందరు సమానులే, భారత రాజ్యాంగంలో ఉన్నటువంటి రాజ్యాంగనిబద్ధి అనుసరించిన ప్రతి ఒక్కరికీ నమస్కరిస్తూ ఆయన కృతజ్ఞతలు తెలియజేశారు. ఈ కార్యక్రమంలో అంబేద్కర్ ఆశయ సాధన సమితి కమిటీ సభ్యులు నాగ దాసని శేఖర్, బి కోడూర్ మండల అధ్యక్షులు చాటకొండ శీను, కృపానందం దళిత సీనియర్ నాయకులు ముత్యాల చన్ రాయుడు, అన్ని వేళల్లో అడుకునే మహానుభావులు ఎంతో మంది పాల్గొని విజయవంతం చేశారు.

తెలంగాణ పాలిటికల్ జేషీ రాష్ట్ర చైర్మన్ గా నరాల సత్యనారాయణ

హైదరాబాద్, డిసెంబర్ 07(భారత శక్తి):

తెలంగాణ పాలిటికల్ జేషీ ని హైదరాబాదులో ఏర్పాటు చేయడం జరిగింది. తెలంగాణ పాలిటికల్ జేషీ ప్రజా సమస్యలపై రాజీలేనిపోరాటం చేస్తుంది. ప్రజలే మా ధైర్యం, ప్రజల కోసమే మా పోరాటం అనే నినాదంతో ఏర్పడినదే తెలంగాణ పాలిటికల్ జేషీ వైస్ చైర్మన్ గా ధారావత్ గజేష్ నాయక్, పట్నం ఉపేందర్, అంగోతు రాంబాబు, సెక్రటరీ జనరల్ గా బత్తుల సోమయ్య, ప్రధాన కార్యదర్శిగా బానోతు. హుస్సేన్ నాయక్, ఘానెం శ్రీనివాస్, అధికార ప్రతినిధిగా తోడేటి శంకర్ గౌడ్, అనంతల మధు, రాష్ట్ర కార్యదర్శులుగా తుల్జా రెడ్డి, పాలకుర్తి కృష్ణ, సంగిశెట్టి క్రిస్టా ఫర్, మహిళా కార్యదర్శులుగా కంచర్ల మంజూష, కందుకూరి శ్వేత, సింగరాజు శ్యామల, రాష్ట్ర కమిటీ సభ్యులుగా మాలోతు రామన్న నాయక్, తునికి పాటి చారి, ఇస్లావత్ సంతోష్ నాయక్, కుక్కు సత్యం గౌడ్ ను నియమించినట్లు తెలంగాణ పాలిటికల్ జేషీ రాష్ట్ర చైర్మన్ నరాల సత్యనారాయణ తెలియజేశారు. తెలంగాణ పాలిటికల్ జేషీ రెండు తీర్మానాలు చేయడం జరిగింది.

తెలంగాణ ఉద్యమకారుల కోసం రెండు వేల మందితో ఇందిరాపార్కు వద్ద ధర్నా చేయాలని తీర్మానం చేయడం జరిగింది.



బీసీలకు 42 శాతం రిజర్వేషన్లు కేటాయించాలని 3500 మందితో ఇందిరాపార్కు వద్ద ధర్నా చేయాలని తీర్మానించడం జరిగినది అని తెలంగాణ పాలిటికల్ జేషీ రాష్ట్ర చైర్మన్ నరాల సత్యనారాయణ తెలియజేశారు.

ఫిబ్రవరి మొదటి వారం నుండి టీఆర్ఎస్ (డి) ప్రజా చైతన్య పాదయాత్ర: టీఆర్ఎస్ (డి) రాష్ట్ర అధ్యక్షులు నరాల సత్యనారాయణ

హైదరాబాద్, డిసెంబర్ 7(భారత శక్తి): తెలంగాణలో టీఆర్ఎస్ (డి) ప్రజా చైతన్య పాదయాత్రను ఫిబ్రవరి మొదటి వారం నుండి ప్రారంభిస్తున్నామని పాల్వంచలోని అయ్యప్ప నగర్ లో జరిగిన సమావేశంలో రాష్ట్ర అధ్యక్షులు నరాల సత్యనారాయణ తెలియజేశారు. తెలంగాణలో ఉద్యమకారుల సమస్యలు తెలుసుకోవడానికి, అమరులైన 1300 మంది కుటుంబాలను నేరుగా కలుసుకొని ఆ కుటుంబ కన్వెన్షన్లను తెలుసుకోవడానికి, సప్తపోయిన తెలంగాణ రైతాంగం యొక్క బాధలను తెలుసుకోవడానికి, సంక్షేమము లేక బాధపడుతున్న మహిళలను నేరుగా కలుసుకుంటూ , పెన్షన్ సరిగా అందక బాధపడుతున్న వృద్ధులను, వికలాంగులను, వితంతువులను కలుస్తూ సామాజిక తెలంగాణ ముఖ్య ఉద్దేశంగా, బహుజనవాదాన్ని బలపరిచే విధంగా టీఆర్ఎస్ (డి) ప్రజా చైతన్య పాదయాత్ర ముందుకు కొనసాగుతుందని టీఆర్ఎస్ (డి) పార్టీ రాష్ట్ర అధ్యక్షులు నరాల సత్యనారాయణ తెలియజేశారు. అదేవిధంగా మొన్న జరిగిన జూబ్లీహిల్స్ ఎన్నికల్లో అధికార పార్టీ, ప్రతిపక్ష పార్టీ తెలంగాణ 31 జిల్లాల నుండి తన కేంద్ర మొత్తం సమీకరించుకొని పోరాటం చేశాయి. పెద్దగా అనుకున్నంత ఫలితాలు సాధించలేకపోయాం. నాలుగు లక్షల ఓటర్లు ఉంటే, కేవలం రెండు లక్షల ఓటర్లు మాత్రమే బయటకు వచ్చి




ఓటు వేశారు. ప్రజాస్వామ్యంలో ప్రజలు స్వచ్ఛందంగా బయటకు రాని పరిస్థితుల్లో ఎలక్షన్ జరుగుతుండడం మంచి పరిణామం కాదు. తెలంగాణలో వర్గ విభేదాలతో బిజెపి ఎప్పటికీ అధికారంలోకి రాలేదు. ఇప్పటికీ సంక్షేమాన్ని, అభివృద్ధిని ముందుకు తీసుకుపోలేక, వర్గ విభేదాలతో కాంగ్రెస్ వచ్చే 2029 ఎన్నికల్లో అధికారంలోకి వచ్చే అవకాశం లేదు. బి ఆర్ ఎస్ కుటుంబ తగాదాలతో, అవినీతితో కొట్టుమిట్టాడుతుంది. కెనీఆర్ కుమార్తె కల్వకుంట్ల కవిత బయటకు వచ్చే కుటుంబ సభ్యులతో పాటు, బిఆర్ఎస్ అవినీతిపై పోరాటం చేస్తుండడంతో తెలంగాణలో టీఆర్ఎస్ (డి) ప్రత్యామ్నాయ పార్టీగా ఎదుగుతూ, తెలంగాణలో అధికారంలోకి వస్తుందని రాష్ట్ర అధ్యక్షులు నరాల సత్యనారాయణ తెలియజేశారు. ఈ కార్యక్రమంలో రాష్ట్ర యువజన విభాగం అధ్యక్షులు కుమ్మరి బాలరాజు, భద్రాద్రి కొత్తగూడెం జిల్లా అధ్యక్షులు పూణేమ్ సీతక్క, పాల్వంచ మండల అధ్యక్షులు రాష్ట్ర కృష్ణ, రావుల నరేష్ తదితరులు పాల్గొన్నారు.

చెవులపై పూలతలు ఎంతోందమో!

ఎంత ఖరీదైన దుస్తులు, నగలు ధరించినా... చెవులకు కమ్మలు లేకపోతే మాత్రం నిండుదనం రాదు. బుట్టలు, బిడ్డలు, కమ్మలు, లోలాకులు... ఇలా ఎన్నెన్నో డిజైన్లు ఎప్పటికప్పుడు అలరిస్తూనే ఉన్నాయి. వాటిల్లో కొన్నాళ్లుగా యువతను మెప్పిస్తోన్న ఇయర్ కెఫ్స్ సందడి తక్కువే కాదు. చెవి మొత్తాన్నీ కప్పి ఉంచేలా సింగారిండుకునే స్టైల్ నిన్నటిది. రోటీన్ కి భిన్నంగా, ఎప్పటికప్పుడు కొత్తదనాన్ని కోరుకునే ఈతరం ఇందులోనూ మినిమలిజాన్ని వెతుకుతోంది. ఆధునిక డిజైన్ల స్థానంలో సంప్రదాయ సాగసులు అద్భుతకోవాలనుకుంటోంది. దానికి తగ్గట్టే డిజైన్లూ సింపుల్ గా, స్టైలిష్ గా వీటిని తీర్చిదిద్దేవారు. స్టేట్ మెంట్ లుక్ ని తెచ్చిపెట్టడానికి రాళ్లు, కుందన్ను, ముత్యాలు, పచ్చలు... ఒకటేమిటీ అన్నింటినీ అందంగా అమర్చేస్తున్నారు. చెవి అంచుల్లో చేరి లతల్లా అల్లుకుపోతున్న ఇవి అమ్మాయిల అందాన్ని రెట్టింపు చేస్తున్నాయి. వాటిలో సారి మీరూ చూడండి.



మురిపిస్తున్న రెట్రో అందాలు..!



నేటితరం నాయికలు ట్రెండ్ వెనకాలే పరుగెత్తట్టేదు. ఒకప్పటి కట్టూ, బొట్టుకీ ఓటేస్తున్నారు. అలనాటి తారల చీరకట్టు, కొప్పలను రీక్రియేట్ చేస్తూ రెట్రో లుక్ ఫాటోలతో సోషల్ మీడియాలో సందడి చేస్తున్నారు. తాజాగా నటి కీర్తి సురేశ్ తన కొత్త సినిమా ప్రమోషన్ లో భాగంగా 90ల్లో నటిమణులు ధరించిన పోల్కా డాట్ హెడ్ స్కార్ఫ్ ను ధరించింది. ఆ వింటేజ్ లుక్ ఫాటోలను ఇన్ స్టాగ్రామ్ లో పంచుకుంది. అవి అమ్మాయిలను తెగ ఆకట్టుకుంటున్నాయి. ఈమె కన్నా ముందే... దీపికా పదుకొణ్ణే కేన్స్ ఫిల్మ్ ఫెస్టివల్ లో రెట్రో లుక్ తో తలకు హెడ్ బ్యాండ్ ధరించి, రెడ్ కార్పెట్ పై హోయలొలికించింది. ఇంకేం ఈ హెడ్ బ్యాండ్లు, స్కార్ఫ్ ల మీద అమ్మాయిలు మనసు పారేసుకుంటున్నారు. ఆత్మీయ సమ్మేళనాలు, వీడ్కోలు పార్టీలు, ఫ్యాషన్ వాక్ లో వీటిని ధరించి రెట్రో లుక్ లో మెరిసిపోతున్నారు. యువత మదిని దోచేస్తున్న ఈ హెడ్ బ్యాండ్ల వెనక చాలా పెద్ద చరిత్రే ఉంది. ఇవి గ్రీకు కాలం నాటివట. వారి తర్వాత రోమన్లు, ఆ తర్వాత రాణులు వీటిని ధరించేవారట. అప్పటి పెళ్లళ్లలో తలకి ప్రత్యేక ఆభరణంగా వీటినే పెట్టుకునేవారట. ఆపాత మధురార్చి ఒక్కొక్కటిగా ప్రయత్నిస్తున్న జెన్ జీలు ఈ రెట్రో లుక్ తోనూ ప్రేమలో పడుతున్నారు. సందర్భానుసారంగా ఈ హెడ్ బ్యాండ్ లను ధరించి ఫాటోలకు పోజులిస్తున్నారు. ఫ్యాషన్ ట్రెండ్లు ఎప్పటికప్పుడు మారొచ్చు కానీ, 'ఓల్డ్ ఈజ్ గోల్డ్' అంటూ ఈ క్లాసిక్ లుక్ కే ఓటేస్తున్నారు. ఆధునిక దుస్తులకీ రెట్రో హంగులు అద్భుతమూ మురిపిస్తున్నాయి. బెల్ బాటమ్, క్రాప్ టాప్, హై వెయిస్ట్ డెనిమ్ షార్ట్స్ కి నప్పేలా... ప్లోరల్, వెల్వెట్, శాటిన్ క్లాత్ లతో వీటిని తయారు చేయించుకుంటున్నారు. ఈ లుక్ మీకూ నచ్చిందా? అయితే ఇందులో మీ ఓటు దేనికి...